

Umntazana okhaliphileko

IsiNdebele

Izinga le-

4c



Sodi Sibiya



**Yenza isiqiniseko bonyana ungakghona ukufunda amagama
alandelako:**

kuneenunwana, iinunwana, ingqondo, namhlanje, ukukerwa, iyazwisisa

Umntazana okhaliphileko

IsiNdebele

Izinga le-4C

ISBN: 978-1-77981-497-5

© 2023 Ulwazi Lwethu African Languages Literacy Project

Umtloli: Sodi Sibiya

Utlolikabutjha: Vusi Mtsweni

Umdwebi: Karma Bosman

Ukuthama nokuhlela: Rock Bottom Graphic & Design

Ikhutshwe kokuthoma ngee-2023.

Umntazana okhaliphileko



Sodi Sibiya

ULindo wabe amntazana okhaliphileko.
Begade akwazi ukucabanga msinya. ULindo
wanikelwa ihlelo lokutjala. Wabe afuna
ukutjala utjani kwabo.





ULindo akafuni bonyana abanye abantu bamsize.

Kwamambala wabe ayikwekwezi ekhanyako netlasini lakhe. Wabe amsinya khulu ngokwenza irhubhululo nagade afuna ukwenza izinto.





ULindo waya ebulungelweni leencwadi.
Warhubhulula ngenchwadi yeentjalo.
“Incwadi le, ngeentjalo izangikhombisa
iingaba ezifaneleko,” waktjho lokho
acabanga ngeengaba azazilandela
nakatjalako.

Wathola incwadi enembako ezamsiza.
ULindo ukhaliphile. Wayifumana msinya
khulu, begodu athabile.





ULindo wasusa ikhula, kodwana anganabo utjani. Wakateleleka ukuthatha kilokho akongileko.

“Ngizakusebenzisa imali ubaba angibulungele yona.”

Wathenga utjani wabutjala. Utjani lobu babe bumamitha amahlanu ubude begodu bumamitha amathathu ububanzi. Wathoma ngokuthelelela utjani abutjalileko. Wasebenzisa ithunga ebegade lineembotjana. Ingadi yaba yihle ngotjani.





Utjani bathoma ukukhula. Baba hlaza
begodu bababuhle. Ngemuva kwamalanga,
walemuka bonyana kuneenunwana engadini
yakhe.

“Lokhu kuzokona ingadi yami.”

Akanaso isihlahla sokubulala iinunwana.
Akanayo imali yokusithenga. Uzokwenza
njani? Angakwazi ukubulala iinunwana
ngamanzi abilako? Lokhu kuzokubulala
utjani abutjalileko.





Godu, wathatha incwadi yeentjalo.
“Izangivula ingqondo. Ngizabutlhogomela
utjani bami.”

Kokuthoma uLindo watjheja ikhasi
elinokumumethweko. Wathola ikhasi
elihlathulula bonyana uzibulala njani
iinunwana.

ULindo wathola indlela yokobana angazenzela njani sakhe isihlahla sokubulala iinunwana.

“Incwadi le iyazwisisa bonyana ngirhabile. Inginikela loke ilwazi engilifunako. Namhlanje, iinunwana lezi zizangazi bonyana ngingubani.”






Ukuzenzela sakho isihlahla sokubulala iinunwana kulula. ULindo wafunda lokhu encwadini. Udinga izinto ezilandelako: Kokuthoma, faka amakopi amane wamanzi ngesiphathini. Bese ufaka iingobho ezihlanu zesibha sezitja.

Ukwenzela kobana isihlahla sokubulala iinunwana sanele, uLindo wangezelela amanani. Wafaka amakopi amasumi amabili wamanzi ngethungeni.





Gadesi uLindo kufanele afake isibha sezitja.
Ngizokutlhoga esingangani?

Wathoma ukubala:

Amakopi amane – iingobho ezihlanu

Amakopi abunane – iingobho ezilisumi

Amakopi alisumi nambili – iingobho ezilisumi
nahlanu

ULindo waraga nokubala bewafika
emasumini amabili wamakopi.

Lokhu kuzokwanela. ULindo gadesi
wanelisekile.





Sebenzisa ibhodlelo lokufafaza.
Wanyenzeza loke itatawu lapha kunotjani.
ULindo wanyenzeza utjani kathathu ngeveke.

Utjani bakaLindo gadesi sebuthoma
ukubahlaza. Buyakhula begodu bubabuhle.
Buba butjani obuhlala buhlaza. Utjani sele
bufuna ukukerwa.





ULindo wafuna isikero esikhulu. Wahlala phasi etjanini wathoma wabukera. Maye! Utjani buhle begodu buyalingana. Buhlala buhlaza.

ULindo uthabile. Utjani bakaLindo buhle.
Umntazana okhaliphileko uphumelele.
Gadesi unguLindo ikwekwezi ekhanyisako!





Readers

Izinga le 1-2

- Isomiso
- UNunu noBobo
- Abokamisa
- Ingoka esibayeni!
- UBongi nesiswebu
- UKwazi noKwekwezi
- Amawele alisizo
- Abentazana nembuzi
- Qophelela, Phephe
- Lihloma lihlabile
- UThabiso nokubutha
- Asongeni amanzi!
- Ingakwazi ukuphapha?
- UNdumi ufuna ukupenda
- Iinhluthu Ezikulu
- UPhilani ulimele
- Ithabo eplasini!
- UMelusi ufumana isimanga!
- UNobuntu umatasatasa!
- Ibhaji itjhugulukile

Izinga le 3

- UPhumi ojabulileko!
- Ubaba uzokubuya nini?
- Umlilo!
- Umulwana wezavukazana
- Angiyithandi imirorho!
- Abangani kibo boke ubujamo bezulu!
- Ithando lamawele
- Imidlhaji kaMonya
- Amanzi yoke indawo
- Irogo elihle
- Amanyathelo amatjha kaThobile
- Izungu lekosi likaNdlalifa
- UNtombi ubamba isela!
- UMoli namakerekere
- Umlimi uVele neenkhabu
- Amaqanda kaZodwa alahlekileko
- Isibhelani sikaKulani
- Umzombe wepilo
- UBuhle noThuthumbo
- Umdoko omnandi
- Isihlahla eselaphayo
- Isifiso sikaLindi siyafezeka
- Ukusiza ubamkhulu aphole
- UTjhudu ukwazi ukutjho isikhathi
- Umbono omuhle wakaHlelo
- Imbewu yesimanga
- Ikambiso yamaVenda
- Umdlali ophuma phambili
- Iinyosi
- Ibhohlo elahlekileko
- Indandatho gerhawuda
- Ingwenga enelunga
- USazi uphethwe mathumbu
- Imihlobo yeenthuthi
- Izipho

Izinga le 4-5

- Ukunambitha ukudla kwesiVenda
- Ivakatjho lesiqhiwini seenlwana
- UGcina uzigcina aphilele!
- Umntazana okhaliphileko
- ISoweto
- Urhabele ini, Wenzile?
- Yikulu kimi!
- Isithomo esitjha
- Iinkunzi ziyazibuyisela
- Abesana abahlakaniphileko
- Ukuphilelwa
- Umthiji weemfesi
- Umulwana womgomani
- UMaVukuvuku idzinyani elinesibindi!
- Umraro engadini kagogo
- Inyathelo elihle
- Ibhudango lakaSizwile

ZENEX
FOUNDATION


MOLTENO
INSTITUTE FOR LANGUAGE AND LITERACY
EST. 1974



Ulwazi Lwethu yiprojekthi esungulwe beyasekelwa ngeemali yiZenex Foundation ukwenza umlandelane weencwadi zokufunda zamagreyidi nokufundela ukuzithabisa ngamalimi we-Afrika neensetjenziswa zokusekela abotitjhere. Le iprojekthi iqaliswe khulu ekufundiseni nekusekeleni abafundi besiGaba esisiSekelo ukuthuthukisa ukufunda nokuzwisisa ilimi labo lekhaya. Iincwadi zeendatjana lezi zitlolwe zisungulwe ngamalimi alithoba ngokubambisana kweMolteno Institute for Language and Literacies, iNelson Mandela Institute for Education and Rural Development, iRoom to Read South Africa neSaide. Zoke iinsetjenziswa zenziwe njengeensetjenziswa zefundo evulekileko (Open Education Resources / OER).

Please visit our website to download the full copy of this reader:
ulwazilwethu.org.za



Creative Commons Attribution-
NonCommercial-NoDerivatives
(CC BY-NC-ND) 4.0
International Licence

Disclaimer: You are free to download and share this work as long as you attribute Zenex Foundation, but you may not change this work in any way or use it commercially.

